
Naradaproktam Shivarchanamahimavarnanam

नारदप्रोक्तं शिवार्चनमहिमवर्णनम्

Document Information



Text title : Naradaproktam Shivarchanamahimavarnanam

File name : shivArchanamahimavarNanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shivarahasyam | harAkhyah tRitIyAMshaH | uttarArdham | adhyAyaH 5 | 10-99 ||

Latest update : January 30, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 1, 2024

sanskritdocuments.org



ನಾರದಪ್ರೋಕ್ತಂ ಶಿವಾರ್ಚನಮಹಿಮವರ್ಣನಂ



ಸಾಧು ಸಾಧು ಮಹಾಪ್ರಾಜ್ಞ ಚಿರಂಜೀವ ಶಿವಂ ವ್ರಜ .
ಭಜ ಮೃತ್ಯುಂಜಯಂ ಭಕ್ತ್ಯಾ ಜಯ ಮೃತ್ಯುಂ ಶಿವಾರ್ಚನೈಃ .. 10..
ಧನ್ಯೋಽಸಿ ಕೃತಕೃತ್ಯೋಽಸಿ ಕೃತಕೃತ್ಯತಮಃ ಶ್ರಿಯಾ .
ಆದೃತೋಽಸಿ ಮಹಾಶೈವ ಭೂತಿರುದ್ರಾಕ್ಷವತ್ತಯಾ .. 11..
ಜಾತಮಾತ್ರಸ್ಯ ಯಾ ಬುದ್ಧಿಃ ಮಹಾದೇವಾರ್ಚನೇ ತವ .
ಸಾ ತಾವನ್ನಾದ್ಭುತಾ ಸಾಯಂ ದೃಷ್ಟಂ ಲಿಂಗಂ ತ್ವಯಾ ಯತಃ .. 12..
ತಲ್ಲಿಂಗದರ್ಶನೋತ್ಪನ್ನಪುಣ್ಯೇನೈವ ಶಿವಾರ್ಚನಂ .
ಅಧುನಾ ಭಕ್ತಿರುತ್ಪನ್ನಾ ಸದ್ಯಃ ಸ್ವರ್ಗಾಪವರ್ಗದಾ .. 13..
ಅದ್ಯಪ್ರಭೃತಿ ನ ತ್ಯಾಜ್ಯಂ ಶಿವಲಿಂಗಾರ್ಚನಂ ತ್ವಯಾ .
ನ ತ್ಯಾಜ್ಯಂ ಸಹಸಾ ಬಾಲ ಭಸ್ಮರುದ್ರಾಕ್ಷಭೂಷಣಂ .. 14..
ಶಿವಾರ್ಚನೇನ ಕಾಲೋಽಯಂ ನೇಯಃ ಕಲ್ಯಾಣದೋ ಯತಃ .
ವ್ಯರ್ಥಕಾಲಾಪನಯನಂ ನ ಕಾರ್ಯಂ ಜ್ಞಾನಿನಾ ತ್ವಯಾ .. 15..
ಆಯುಃ ಶಿವಾರ್ಚನೇನೈವ ಯದಿ ಕ್ಷೀಣಂ ಭವಿಷ್ಯತಿ .
ತದಾ ಜ್ಞಾನಂ ಚ ಸಫಲಂ ತದಾಽಽಯುರಪಿ ಸಾರ್ಥಕಂ .. 16..
ಜ್ಞಾನೇನಾಜ್ಞಾನಮಾತ್ರಸ್ಯ ವಿನಾಶೇ ಸತಿ ಸರ್ವಥಾ .
ಶಿವಾರ್ಚನಾರ್ಥಂ ಯತ್ನಸ್ತು ಕರ್ತವ್ಯಸ್ತೇನ ಮುಚ್ಯತೇ .. 17..
ಯಾವದ್ಭೂಮೌ ಭವೇಜ್ಜೀವಃ ತಾವದ್ಭ್ರಮತಿ ಸರ್ವಥಾ .
ಸಂಸಾರಘೋರನರಕೇ ಪಾಪನಕ್ರಗ್ರಹಾಕುಲೇ .. 18..
ಜ್ಞಾನಮಾತ್ರಂ ಚ ಯತ್ತುಲ್ಯಂ ತುಚ್ಛಜಂತುಸಮಾಶ್ರಿತಂ .
ತಾದೃಶಂ ಜ್ಞಾನಮನೈಷಾಂ ನ ಮುಕ್ಯರ್ಥಂ ಪ್ರಜಾಯತೇ .. 19..
ಪತಂಗಾನಾಂ ನ ಕಿಂ ಜ್ಞಾನಂ ತತ್ ಕಿಂ ಮೋಕ್ಷಸ್ಯ ಸಾಧನಂ .
ಮೋಕ್ಷಸಾಧನಭೂತಂ ತು ಜ್ಞಾನಮನ್ಯದ್ವಿಲಕ್ಷಣಂ .. 20..
ಯೇನ ಜ್ಞಾನೇನ ಮುಕ್ತಿಃ ಸ್ಯಾತ್ ತಜ್ಞಾ ನಾಭ್ಯಸನಾತ್ ಪರಂ .
ಮುಕ್ತೋ ಭವತಿ ತಜ್ಞಾ ನಂ ಕೇವಲಂ ಶಿವಪೂಜಯಾ .. 21..
ದೇವೋತ್ತಮೋತ್ತಮತ್ವೇನ ಜ್ಞಾತೇ ಸತಿ ಮಹೇಶ್ವರೇ .
ತಜ್ಞಾ ನಾದೇವ ಮುಕ್ತಿಃ ಸ್ಯಾತ್ ತಜ್ಞಾ ನಂ ಚ ಶಿವಾರ್ಚನಂ .. 22..

ಧರ್ಮಾಧರ್ಮತಯಾ ಜ್ಞಾನಂ ಶ್ರೀಮಹಾದೇವಪೂಜನಂ .
 ತೇನ ಮುಕ್ತಿರ್ಭವತ್ಯೇವ ಸ್ವರ್ಗಭೋಗಾಶ್ಚ ಸರ್ವಥಾ .. 23..
 ಭಕ್ತ್ಯಾ ಶಂಕರಮಭ್ಯರ್ಚ್ಯ ಯಃ ಸ್ವರ್ಗ ನಾಭಿವಾಂಛತಿ .
 ತಸ್ಯಾಪಿ ಭವತಿ ಸ್ವರ್ಗೋಽಪ್ಯಪವರ್ಗೋ ನ ಸಂಶಯಃ .. 24..
 ಸ್ವರ್ಗಾರ್ಥಮಪಿ ಚೇದ್ಭಕ್ತ್ಯಾ ಶಂಕರಾರಾಧಕಸ್ತದಾ .
 ಅಪವರ್ಗೋ ಭವತ್ಯೇವ ಸ್ವರ್ಗೋಽಪ್ಯತ್ರ ನ ಸಂಶಯಃ .. 25..
 ಸ್ವರ್ಗಪವರ್ಗದಂ ಯಸ್ಮಾತ್ ಲಿಂಗೇ ಶಂಕರಪೂಜನಂ .
 ತತ್ ತತ್ ಫಲಮದತ್ತ್ವಾ ತು ನ ತಿಷ್ಠತ್ಯೇವ ಸರ್ವಥಾ .. 26..
 ಶಿವಲಿಂಗಾರ್ಚನಾಕಾರೋ ಯಃ ಕಲ್ಪತರುರುತ್ತಮಃ .
 ಸ ಸರ್ವಕಲದೋ ನಿತ್ಯಂ ಭವತ್ಯೇವ ನ ಸಂಶಯಃ .. 27..
 ರೂಪಲಾವಣ್ಯಸಂಪನ್ನಾಃ ತರುಣೀಗಣಕೋಟಯಃ .
 ಆಸನ್ನಾ ಏವ ತಸ್ಯ ಸ್ಯುಃ ಯಃ ಶಿವಾರಾಧನಪ್ರಿಯಃ .. 28..
 ದಿವ್ಯತುಂಗತುರಂಗಾಣಾಂ ಕೋಟಯಃ ಸಮುಪಸ್ಥಿತಾಃ .
 ಭವಂತ್ಯೇವ ನ ಸಂದೇಹಃ ಶಿವಲಿಂಗಾರ್ಚಕಾಂಗಣೇ .. 29..
 ಉಪಸ್ಥಿತಾಃ ಸರ್ವದಾಪಿ ಮತ್ತಮಾತಂಗಕೋಟಯಃ .
 ಯಃ ಶಿವಾರಾಧನೋದ್ಯುಕ್ತಃ ತದ್ಗೃಹದ್ವಾರಮಂಟಪೇ .. 30..
 ಸುರಾಸ್ತದ್ವಶಮಾಯಾಂತಿ ಯಃ ಶಿವಾರಾಧನೋತ್ಸುಕಃ .
 ತಿಷ್ಠಂತಿ ದೇವಾಃ ಸತತಂ ಶಿವಾರಾಧಕಮಂದಿರೇ .. 31..
 ಶಿವಜ್ಞಾನಂ ಸಮಾಸಾದ್ಯ ಯಃ ಶಿವಾರ್ಚನತತ್ಪರಃ .
 ತದ್ಧರ್ಶನೇನ ಮುಕ್ತಿಃ ಸ್ಯಾತ್ ಸ ಯಸ್ಮಾಚ್ಚಂಕರಪ್ರಿಯಃ .. 32..
 ಶಾಂಭವೈಃ ಸಹ ಸಂಲಾಪೋಽಪ್ಯಘೋಷಕೋಟಿವಿನಾಶಕಃ .
 ಶಾಂಭವಾನಾಂ ದರ್ಶನಂ ಚ ಶಂಕರಸೈವ ದರ್ಶನಂ .. 33..
 ಶಾಂಕರೋ ದುರ್ಲಭೋ ಲೋಕೇ ಶಿವಪೂಜಾಪಿ ದುರ್ಲಭಾ .
 ದುರಾತ್ಮನಾಂ ತಥಾ ಬುದ್ಧಿಃ ಕುತಃ ಸ್ಯಾದ್ ಶಿವಪೂಜನೇ .. 34..
 ಕಿಂ ವಾಸನ್ಯದುಚ್ಯತೇ ಬಾಲ ಶಾಂಕರೇಣಾಪಿ ಭೋಜನಂ .
 ಕೃತಂ ಹಿ ಶಿವವಿದ್ಯಾಯಾಂ ತತಃ ಸಾತೀವ ದುರ್ಲಭಾ .. 35..
 ಶಿವವಿದ್ಯಾ ಮಹಾವಿದ್ಯಾ ವಿದ್ಯಾನಾಂ ಪರಮಾ ಮತಾ .
 ತಸ್ಯಾಃ ಸಂಗೋಪನಂ ತೇನ ಕೃತಮಿತ್ಯತ್ರ ನಾದ್ಭುತಂ .. 36..
 ಸಾ ತು ವಿದ್ಯಾ ಪ್ರಯತ್ನೇನ ಪಾರ್ವತ್ಯಾ ಸ್ಕಂದಸನ್ನಿಧೌ .
 ಪ್ರಾಪ್ತಾ ಶಿವಪ್ರಸಾದೇನ ಸ್ಕಂದೇನಾಪಿ ಮಹೇಶ್ವರಾತ್ .. 37..
 ಆರಾಧಿತಃ ಶಂಕರೋಽಪಿ ಸ್ಕಂದೇನ ಶಿವಯಾಪಿ ಚ .
 ತಾಭ್ಯಾಮುಕ್ತಾ ಮಹಾವಿದ್ಯಾ ಭುಕ್ತಿಮುಕ್ತಿಪ್ರದಾಯಿನೀ .. 38..

ಅನಂತಯತ್ನಲಬ್ಧಾ ಸಾ ಮಹಾವಿದ್ಯಾ ಮಹಾತ್ಮನಾ .
 ಮಹಾದೇವೇನ ದತ್ತೇತಿ ಮಹಾಗೌರ್ಯಾ ಮುಹುರ್ಮುಹುಃ .. 39..
 ಸಾ ಯಾ ತು ಮೂಲವಿದ್ಯಾಽಸ್ಮಿ ಶಿವವಿದ್ಯಾ ಶಿವಾತ್ಮಿಕಾ .
 ಸಾ ದುರ್ಲಭಾ ನ ಕಸ್ಯಾಪಿ ಸಾ ಸ್ಪುರತ್ಯಪಿ ಸರ್ವಥಾ .. 40..
 ತದ್ವಿದ್ಯಾಸಾಧನೀಭೂತಂ ಶಂಕರಾರಾಧನಂ ಪರಂ .
 ಅಶಾಂಕರಾರಾಧಕಸ್ಯ ದುರ್ಲಭಂ ಖಲು ದೃಶ್ಯತೇ .. 41..
 ಯದ್ದುರ್ಲಭಮಿತಿ ಜ್ಞಾನಂ ತದೇವ ಸುಲಭಂ ಭವೇತ್ .
 ಶಿವಾರ್ಚನೇನ ತತ್ತಸ್ಮಾತ್ ಸರ್ವಸಿದ್ಧಿಪ್ರದಾಯಕಂ .. 42..
 ಶಿವಾರ್ಚನೇನ ಲೋಕೇಷು ಕೋ ವಾ ಮುಕ್ತೋ ನ ಜಾಯತೇ .
 ತತ್ರ ತಾವನ್ನ ವಿಶ್ವಾಸೋ ಭವಿಷ್ಯತಿ ದುರಾತ್ಮನಾಂ .. 43..
 ಮಹೇಶಾರ್ಚನಮಾಹಾತ್ಮ್ಯಂ ನ ವಿಜಾನಂತಿ ಮಾನವಾಃ .
 ಅತ ಏವ ಪತಂತ್ಯೇತೇ ನರಕೇಷು ನ ಸಂಶಯಃ .. 44..
 ಶಿವಾರ್ಚನಪರಿತ್ಯಾಗಃ ಸರ್ವಥಾ ಪಾಪಸಾಧನಂ .
 ತೇನ ಪಾಪೇನ ಯಾತ್ಯೇವ ನರಕಂ ದುಷ್ಕರಂ ಪರಂ .. 45..
 ಅಯತ್ನೇನ ಪ್ರಯತ್ನೇನ ನರಕಂ ಪ್ರತಿ ಮಾನವಾಃ .
 ಅಹೋ ನ ನೀರಮಪ್ಯಲ್ಪಂ ನ ಚ ಯಚ್ಛತಿ ಪಲ್ಲವಂ .. 46..
 ಪುಷ್ಪಂ ವಾ ದೇವದೇವಾಯ ಲಿಂಗರೂಪಾಯ ಸರ್ವದಾ .
 ಸುಲಭಾನ್ಯೇವ ಪತ್ರಾಣಿ ಜಲಾನಿ ವಿಮಲಾನ್ಯಪಿ .. 47..
 ಸರ್ವಭಾವೇನ ಯೋ ಭಾವೋ ಭಾವಪೂಜನತತ್ಪರಃ .
 ಭವೇ ಭವೇಽಪಿ ನ ಭವೇತ್ ಸ ಭೂಯೋ (ಭೂತೋ)ನ ಭವಿಷ್ಯತಿ .. 48..
 ಕಃ ಶಂಕರಜ್ಞಾನರಸಂ ವಿಹಾಯಾಽಪಿ ರಸಾಂತರಂ .
 ಸ ತಾವದಜ್ಞೋ ವಿಜ್ಞೇಯಃ ಸಂಜ್ಞಯಾ ವಿದ್ಯಯಾಽಪಿ ವಾ .. 49..
 ಅವಜ್ಞಾಯಾಃ ಪರಂ ಸ್ಥಾನಂ ಶಂಕರಾನರ್ಚಕೋ ಜನಃ .
 ತುಷ್ಯತ್ಯೇವ ಮಹಾದೇವಃ ಕೇವಲಂ ತದನುಜ್ಞಯಾ .. 50..
 ಅವಜ್ಞಾಪಾತ್ರಭೂತಸ್ಯಾಪ್ಯವಜ್ಞಾಂ ಯಸ್ತು ಮೋಹತಃ .
 ನ ಕರಿಷ್ಯತಿ ತಂ ತಾವತ್ ಪಾತಯತ್ಯೇವ ಪಾತಕೇ .. 51..
 ಕೃತ್ವಾ ಪಾಪಾನ್ಯನಂತಾನಿ ಸಕೃದ್ವಾ ಯಃ ಶಿವಂ ಸ್ಮರೇತ್ .
 ಸ ಧೂತಪಾಪ ಇತ್ಯೇವ ವಿಜ್ಞೇಯೋ ಮುನಿಸತ್ತಮೈಃ .. 52..
 ಮುನೀನಾಮಪಿ ವಂದ್ಯಃ ಸ್ಯಾನ್ಮಹಾದೇವಪರಾಯಣಃ .
 ವಂದ್ಯೋ ನಾರಾಯಣಾದೀನಾಂ ಸುರಾಣಾಮಪಿ ಸರ್ವಥಾ .. 53..
 ಶಿವಾರ್ಚನಪರೋ ಲೋಕೇ ವಂದ್ಯಃ ಪೂಜ್ಯಶ್ಚ ಸರ್ವಥಾ .
 ತತ್ಪೂಜಯಾ ಪರಂ ಸರ್ವೇ ಮುಕ್ತಾ ಇತ್ಯವಧಾರಣಾ .. 54..

ಮಹಾದೇವೋಽಪಿ ತಂ ದೃಷ್ಟ್ವಾ ತುಷ್ಟೋ ಭವತಿ ಮಾನವಂ .
ಯೋ ಭಕ್ತ್ಯಾ ಲಿಂಗಪೂಜಾಯಾಂ ನಿರತಃ ಸರ್ವಸಾಧನೈಃ .. 55..
ಸಕೃದ್ವಾ ಪ್ರಣಮೇದ್ಯಸ್ತು ಶಂಕರಂ ಭಕ್ತಿಪೂರ್ವಕಂ .
ತಸ್ಯ ಪಾಪಾನಿ ನಶ್ಯಂತಿ ಸ ಏವ ಪುರುಷರ್ಷಭಃ .. 56..
ಧನ್ಯಂ ಕೃತಾರ್ಥಂ ತಂ ಮನ್ಯೇ ಕೃತಕೃತ್ಯೋತ್ತಮೋತ್ತಮಂ .
ಯಃ ಕ್ಷಣಂ ವಾ ಮಹಾದೇವಂ ಲಿಂಗೇ ಪೂಜಯತಿ ಪ್ರಭುಂ .. 57..
ಭಸ್ಮೋದ್ಧೂಲಿತಸರ್ವಾಂಗೋ ರುದ್ರಾಕ್ಷಾಭರಣಾನ್ವಿತಃ .
ಯೋ ನಾರ್ಚಯತಿ ಗೌರೀಶಂ ಸ ಪಾತಕಗಣಾಶ್ರಯಃ .. 58..
ಶಿವಾರ್ಚನಾಗ್ನಿಸಂದಗ್ಧಾಃ ಪಾಪಪರ್ವತಕೋಟಯಃ .
ತಸ್ಯಾಶಕ್ಯಂ ನ ಲೋಕೇಽಸ್ಮಿನ್ ಸರ್ವಥಾ ನೃಪಬಾಲಕ .. 59..
ಭಾಗ್ಯಬುದ್ಧಿಃ ಪ್ರವೃದ್ಧಾ ಸ್ಯಾತ್ ಶ್ರೀಮಹಾದೇವಪೂಜಯಾ .
ದುರ್ಲಭಂ ದುರ್ಲಭಂ ಯಸ್ಮಾತ್ ಶ್ರೀಮಹಾದೇವಪೂಜನಂ .. 60..
ಪ್ರಾತಃ ಕಾಲೇ ಮಹಾದೇವಂ ಭಸ್ಮರುದ್ರಾಕ್ಷಭೂಷಣಂ .
ಅಭ್ಯರ್ಚ್ಯ ಲಿಂಗರೂಪಂ ತ್ವಂ ಮುಚ್ಯಸೇ ನಾತ್ರ ಸಂಶಯಃ .. 61..
ಕಾಲತ್ರಯೇಽಪಿ ಕರ್ತವ್ಯಂ ಶಿವಲಿಂಗಾರ್ಚನಂ ಬುದ್ಧಿಃ .
ಮಧ್ಯೇ ಮಧ್ಯೇಽಪಿ ಕರ್ತವ್ಯಂ ವಿರತಿಸ್ತಸ್ಯ ನೋಚಿತಾ .. 62..
ಯಸ್ಯ ಸ್ಯಾದ್ವಿರತಿದೈವಾತ್ ಶ್ರೀಮಹಾದೇವಪೂಜನೇ .
ಸ ನ ಸಂಸಾರಪಾಪೇಭ್ಯೋ ಮುಚ್ಯತೇ ನಾತ್ರ ಸಂಶಯಃ .. 63..
ಪಾಪಾರ್ಣವಸಮಾಕೀರ್ಣೋ ನ ಲಿಂಗಾರ್ಚನತತ್ಪರಃ .
ಲಿಂಗಾರ್ಚನಪರಿತ್ಯಾಗಾತ್ ಪುನಶ್ಚಾಘಂ (ಪುನಃ ಸಾಪಿ)ಭವಿಷ್ಯತಿ .. 64..
ಶಿವಲಿಂಗಾರ್ಚನಂ ಮನ್ಯೇ ಮಹಾಪಾತಕನಾಶನಂ .
ತನ್ನ ಜಾನಂತಿ ಸಹಸಾ ನರಾ ವಾನರವೃತ್ತಯಃ .. 65..
ಯೇಷಾಂ ನರಾಣಾಂ ಪುಣ್ಯಾನಿ ಬಹೂನಿ ವಿವಿಧಾನ್ಯಪಿ .
ತೇಷಾಮೇವ ಭವೇದ್ಧರ್ಮಃ ಶಿವಲಿಂಗಸಮರ್ಚನೇ .. 66..
ಶಿವಾರ್ಚನೇ ನ ಯಸ್ಯಾಸ್ತಿ ವಿಶ್ವಾಸೋ ಮುಕ್ತಿದಾಯಕಃ .
ಸ ಏವ ಸಾಧ ಇತ್ಯೇವ ಜ್ಞಾತವ್ಯೋ ಮುನಿಭಿರ್ನೃಪ .. 67..
ಶಿವಾರ್ಚನಂ ವಿನಾ ಭೂಪ ನ ಪೇಯಂ ಜಲಮಾದರಾತ್ .
ನ ಭೋಕ್ತವ್ಯಂ ಚ ಸಹಸಾ ತಾಂಬೂಲಸ್ಯ ಚ ಚರ್ವಣಂ .. 68..
ಯದೇವ ಸ್ತೋಪಭೋಗಾರ್ಥಂ ಪವಿತ್ರಂ ವಸ್ತು ತನ್ನದಾ .
ನಿವೇದ್ಯ ಶಂಭವೇ ಪಶ್ಚಾತ್ ಸ್ವಭೋಗಾಯ ಪ್ರಕಲ್ಪಯೇತ್ .. 69..
--

ಮೃತ್ಯುರ್ಬಿಭೇತಿ ಭೀತಾಸ್ತೇ ಕಾಲಸ್ಯಾಪಿ ಭಟಾಃ ಸದಾ .

ಮೃತ್ಯುಂಜಯಾರ್ಚನಂ ದೃಷ್ಟ್ವಾ ಜಲೈರಪಿ ಫಲೈರಪಿ .. 91..
 ಕಲ್ಯಾಣಾನ್ಯನುಧಾವಂತಿ ಕಲ್ಯಾಣಪತಿಪೂಜಯಾ .
 ಸರ್ವಕಲ್ಯಾಣನಾಥೋಽಯಂ ಮಂಗಲಾಪತಿಪೂಜಯಾ .. 92..
 ಸ ಸರ್ವಮಂಗಲಾಕಾಂತಃ ಸರ್ವಮಂಗಲಸಂಶ್ರಯಃ .
 ಸರ್ವಮಂಗಲದಾತಾ ಚ ಶಿವಭಕ್ತಾಯ ಕೇವಲಂ .. 93..
 ಆಲಸ್ಯೇನಾಪಿ ಯಃ ಕುರ್ಯಾನ್ಮಹಾದೇವಸ್ಯ ಪೂಜನಂ .
 ಸ ತರತ್ಯೇವ ಸಂಸಾರಮಹಾಪದ್ಧೋರಸಾಗರಾತ್ .. 94..
 ಸುಲಭಂ ಚ ಮಹೇಶಸ್ಯ ಪೂಜನಂ ಶಾಂಭವಸ್ಯ ತು .
 ಅಶಾಂಭವಾನಾಂ ಕಠಿನಂ ತತ್ರ ನಾಧಿಕೃತೋಽಪಿ ಸಃ .. 95..
 ಶೈವತ್ವಮಂಗಂ ಶಿವಪೂಜನೇಷು ಮುಖ್ಯಂ ನ ತೇನಾಪಿ ವಿನಾ ಶಿವಾರ್ಚಾ .
 ಅನ್ಯಚ್ಚ ತತ್ಪ್ರಾಧನಮಸ್ತು ತತ್ತು ಮುಖ್ಯಂ ತದೇವೇತ್ಯವಧಾರಿತಂ ಹಿ .. 96..
 ತೇನಾಧಿಕಾರೇ ಸತಿ ಸರ್ವದಾಪಿ ಶಿವಾರ್ಚನಂ ತೇನ ಕೃತಂ ಪ್ರಯತ್ನಾತ್ .
 ಸರ್ವಾರ್ಥಸಿದ್ಧೈ ಭವತೀತಿ ಮನ್ಯೇ ಸ ಏವ ಧನ್ಯೋ ಭುವನತ್ರಯೇಽಪಿ .. 97..
 ಶೈವೇನ ದತ್ತಂ ಫಲಮಂಬು ಪತ್ರಂ ಶುಷ್ಕಂ ನವಂ ವಾ ತ್ರುಟಿತಂ ಕ್ಷತಂ ವಾ .
 ಗೃಹ್ಣಾತಿ ಶಂಭುಃ ಶಿರಸಾ ದದಾತಿ ತಸ್ಮೈ ಫಲಾನ್ಯಪ್ಯಮಿತಾನಿ ನಿತ್ಯಂ .. 98..
 ಯೋ ವಿಶ್ವಸ್ಯ ಮಹೇಶ್ವರಂ ತ್ರಿನಯನಂ ಲಿಂಗೇ ಸಮಭ್ಯರ್ಚಯೇತ್
 ಭಕ್ತ್ಯಾ ಭೂತಿವಿಭೂಷಿತೋಽತಿಮುದಿತೋ ರುದ್ರಾಕ್ಷಭೂಷಾಶ್ರಯಃ .
 ತತ್ಪಾದಾಂಬುಜರೇಣುಭಿರ್ಜಗದಿದಂ ಪೂತಂ ಸುರಾಃ ಪಾವನಾಃ
 ಸರ್ವೇ ವಿಷ್ಣುಚತುರ್ಮುಖಪ್ರಭೃತಯಃ ತಸ್ಮಾತ್ ಸ ಧನ್ಯಃ ಸದಾ .. 99..
 .. ಇತಿ ಶಿವರಹಸ್ಯಾಂತರ್ಗತೇ ನಾರದಪ್ರೋಕ್ಷಂ ಶಿವಾರ್ಚನಮಹಿಮವರ್ಣನಂ
 ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಹರಾಖ್ಯಃ ತೃತೀಯಾಂಶಃ . ಉತ್ತರಾರ್ಧಂ . ಅಧ್ಯಾಯಃ 5 -
 ರಾಜಕುಮಾರನಾರದಸಂವಾದೇ ಶಿವಪೂಜಾಮಹಿಮವರ್ಣನಂ . 10-99..
 - .. shrIshivarahasyam . harAkhyah tRRitIyAMshaH . uttarArdham . adhyAyaH 5 -
 rAjakumAranAradasaMvAde shivapUjAmahimavarNanam . 10-99..

Proofread by Ruma Dewan

Please send corrections to sanskrit@cheerful.com

